

राजस्थान सरकार
ग्रामीण विकास एवं पंचायती राज विभाग
(ग्रामीण विकास, अनुभाग-8)

क्रमांक: एफ 2(3) ग्रावि/अनु.-8/2015

जयपुर दिनांक: 17/09/2018

बैठक कार्यवाही विवरण

स्वच्छ भारत मिशन (ग्रामीण) के अन्तर्गत ओडीएफ सस्टेनेबिलिटी पर राष्ट्रीय कार्यशाला एवं विभाग की सभी योजनाओं की समीक्षा बैठक अनन्ता रिसोर्ट, उदयपुर में दिनांक 25.08.2018 को माननीय मंत्री महोदय, ग्रामीण विकास एवं पंचायतीराज विभाग की अध्यक्षता में संभाग स्तरीय समीक्षा बैठक आयोजित की गई। बैठक में राज्य स्तर से प्रमुख शासन सचिव, शासन सचिव एवं आयुक्त, पंचायतीराज विभाग, आयुक्त, महात्मा गांधी नरेगा, संभागीय आयुक्त, उदयपुर, प्रभारी, मोनीटरिंग एवं मूल्यांकन, ग्रावि, जयपुर सहित उदयपुर संभाग के सभी छः जिलों के मुख्य कार्यकारी अधिकारियों, अतिरिक्त मुख्य कार्यकारी अधिकारियों एवं विकास अधिकारियों ने भाग लिया। बैठक कार्यवाही विवरण निम्नानुसार है:-

● **प्रधानमंत्री आवास योजना (ग्रामीण) :-**

- प्रधानमंत्री आवास योजना में वर्ष 2016-17 एवं वर्ष 2017-18 के अपूर्ण आवास की असंतोषजनक प्रगति पर नाराजगी जाहिर की गयी। इनके द्वारा जिलेवार योजना की प्रगति की समीक्षा करते हुए संबंधित मुख्य कार्यकारी अधिकारियों एवं विकास अधिकारियों को प्रगति हेतु निम्न निर्देश प्रदान किये गये:-
 1. वर्ष 2016-17 व वर्ष 2017-18 के अपूर्ण आवासों को दिनांक 03.10.2018 तक पूर्ण कराने के निर्देश दिये गये।
 2. संभाग के सभी मुख्य कार्यकारी अधिकारियों को वर्ष 2018-19 की समस्त लम्बित स्वीकृतियाँ दिनांक 31.08.2018 तक जारी करने एवं दिनांक 03.09.2018 तक प्रथम किश्त की राशि आवंटित करने के निर्देश दिये गये।
 3. मुख्य कार्यकारी अधिकारी, जिला परिषद प्रतापगढ़ को पंचायत समिति पीपलखूंट व अन्य पंचायत समितियों, जिनमें कम प्रगति है, उन पंचायत समितियों की स्वयं मोनीटरिंग कर 10 दिवस में कार्य पूर्ण कराने हेतु निर्देश दिये गये।
- मंत्री महोदय द्वारा समस्त मुख्य कार्यकारी अधिकारियों को प्रतिमाह पंचायत समिति में स्वयं विजिट कर प्रधानों एवं सरपंचों के साथ समीक्षा बैठक किये जाने के निर्देश दिये एवं आवासों को शीघ्र पूर्ण कराने हेतु टैग अधिकारियों की नियुक्ति करने के निर्देश दिये गये।
- मंत्री महोदय द्वारा कम प्रगति वाले विकास अधिकारियों को स्वीकृतियाँ जारी कर प्रथम किश्त आवंटन 7 दिवस में करने के निर्देश दिये गये।
- प्रधानमंत्री आवास योजना की गुणवत्ता सुनिश्चित करने के साथ ही लाभार्थियों को अन्य योजनाओं (उज्ज्वला योजना के अन्तर्गत गैस कनेक्शन, दीन दयाल ग्राम ज्योति योजना के अन्तर्गत विद्युत कनेक्शन, महानरेगा योजना के अन्तर्गत व्यक्तिगत लाभ के कार्य, स्वच्छ भारत मिशन के अन्तर्गत शौचालय निर्माण कार्य) में भी लाभान्वित करने के निर्देश दिये गये।
- संभाग के समस्त विकास अधिकारियों को पंचायत समिति परिसर में दिनांक 03.10.2018 तक एक मॉडल आवास मय शौचालय निर्माण करने हेतु निर्देश दिये।

● **महात्मा गांधी नरेगा योजना :-**

- योजना की समीक्षा जिलेवार एवं ब्लॉकवार की गई, जिसमें डुंगरपुर एवं उदयपुर को छोड़कर शेष जिलों की, लक्ष्य अनुसार मानवदिवस सृजन की न्यून प्रगति पर नाराजगी जाहिर की गई। साथ ही तत्काल श्रमिक नियोजित करने के निर्देश दिये गये।
- संभाग के समस्त मुख्य कार्यकारी अधिकारियों को 1000, प्रत्येक विकास अधिकारी को 300 से 400 प्रपत्र, प्रत्येक ग्राम विकास अधिकारी को 100-100 प्रपत्र और प्रत्येक सरपंच को 100-100 प्रपत्र एवं वार्ड पंचों के माध्यम से अधिक से अधिक प्रपत्र-6 बांटने के निर्देश दिये गये। साथ ही

